



کیا آپ کو ایک معجزہ کی ضرورت ہے؟



خاندان کے افراد کا ایک بہت بڑا قبیلہ بہتر زندگی کی امید کر رہا تھا اور اس نے ایک نئے ملک میں ہجرت کرنے کا فیصلہ کیا۔ تاہم، یہ سفر آسان نہیں تھا۔ انہیں ایک بڑے صحرا کو پیدل عبور کرنا پڑا۔ وہاں سانپ، بچھو اور تیز گرمی تھی۔ اگر قبیلہ کے بیمار یا کمزور لوگ قافلے سے پیچھے رہ جاتے تو ان پر ڈاکو حملہ آور ہو جاتے۔

جلد ہی ان کا کھانا ختم ہو گیا، لیکن ان کا رہنما خدا سے معجزے کے لئے پکارا۔ اگلی صبح جب لوگ بیدار ہوئے تو انہیں زمین پر بکھرے ہوئے کسی چیز کے چھوٹے چھوٹے ٹکڑے ملے جو روٹی کی طرح لگ رہے تھے۔ اس کا ذائقہ مزیدار تھا، جیسے شہد کے پوئے۔ اور ہر کسی کی بھوک مٹانے کے لیے کافی تھا! صحرا کو عبور کرنے میں کئی دن لگے اور ہر روز آسمان سے روٹی برستی تھی۔ خدا کی حمد ہو، وہ بچ گئے تھے!

یہ کہانی حیران کن لگ سکتی ہے لیکن واقعی ایسا ہوا تھا۔ بائبل میں بتائے گئے بہت سے معجزات میں سے یہ ایک ہے، جسے آپ تورات، زبور اور انجیل کے ناموں سے جان سکتے ہیں۔ بائبل میں سینکڑوں سچی کہانیاں ہیں، جن میں سے اکثر ان معجزات پر مبنی ہیں جو خدا نے لوگوں کی زندگیوں میں انجام دئے۔ یہ ہمارے دور کے لیے ایک اہم کتاب ہے، جب بہت سے لوگوں کو اپنے معجزات کی ضرورت ہے۔

جدید دور کے معجزات

حالیہ برسوں میں، ہم نے خانہ جنگیاں، انقلابات، معاشی تباہی، بے روزگاری، متعدد بیماریاں اور موت دیکھی ہے۔ میں یقین سے نہیں کہہ سکتا ہوں کہ آپ اس وقت کس صورتحال سے دوچار ہیں۔ آپ کو اپنے ہی گھر سے بے دخل کیا جا سکتا ہے۔ ہو سکتا ہے کہ آپ کا کوئی پیارا زندگی اور موت کی کشمکش میں ہو۔ ہو سکتا ہے کہ آپ کو نوکری تلاش کرنے میں دشواری کا سامنا ہو۔

آپ کی صورت حال کچھ بھی ہو، خُدا آپ کا خیال رکھتا ہے اور آج آپ کے لیے ایک معجزہ کرنے کے لیے بالکل اسی طرح تیار ہے جیسا کہ وہ قدیم زمانے میں تھا۔ جب آپ غمگین ہوتے ہیں، تو آپ بائبل کو پڑھ کر حوصلہ پا سکتے جو معجزات کی ایک کتاب ہے۔

ہمارے وقت کے لیے خدا کا کلام

بعض لوگ بائبل کو پڑھنے میں تذبذب کا شکار ہیں، کیونکہ انہوں نے سنا ہے کہ یہ کسی طرح تبدیل ہو چکی ہے۔ شاید یہ غلط فہمی ان بہت سے لوگوں کے طرز زندگی کی وجہ سے ہے جو بائبل پر عمل کرنے کا دعویٰ کرتے ہیں۔ بعض اوقات ہم مسیحیوں کو شراب پیتے، جوا کھیلتے، بے حیائی والے کپڑے پہنتے، خنزیر کا گوشت کھاتے اور لوگوں کے ساتھ ناروا سلوک کرتے دیکھتے ہیں۔ لیکن درحقیقت، بائبل میں ان تمام غلطیوں کی مذمت کی گئی ہے۔ جب مسیحی خدا کی نافرمانی میں

خدا اپنے کلام کی حفاظت کے لیے نہایت عظیم ہے۔

زندگی گذارتے ہیں، تو اس سے اُس کے ابدی کلام کی صحت تبدیل نہیں ہوتی ہے۔ یسعیاہ نبی نے لکھا، ”ہاں گھاس مرجھاتی ہے، پھول کملاتا ہے، پر ہمارے خدا کا کلام اب تک قائم ہے“ (یسعیاہ 40:8)۔ کیا آپ کو لگتا ہے کہ انسان خدا کے کلام کو تبدیل کرنے کے لیے کافی طاقت ور ہیں، یا اس بات کا زیادہ امکان ہے کہ وہ صرف برے رویے سے اس کی غلط بیانی کر رہے ہیں؟

بائبل اس وقت کے بارے میں بتاتی ہے جب داؤد نبی اور اس کے لوگ عہد کے صندوق کو منتقل کر رہے تھے، ایک بڑا سنہری صندوق جس میں دس احکام تھے۔ دس احکام اخلاقی زندگی کے لیے خدا کی شریعت تھی اور پتھر کی دو بڑی تختیوں پر لکھی گئی تھی اور سنہری صندوق کے اندر رکھی گئی تھی۔ جلوس میں، ایک آدمی نے ہاتھ بڑھا کر مقدس صندوق کو چھونے کی جرأت کی اور وہ فوراً مر گیا!

اگر خدا گستاخ ہاتھوں کو اس پاک صندوق کو چھونے کی اجازت نہیں دیتا جس میں اس کا کلام تھا، تو وہ بدکار لوگوں کو قینچی اور اصلاحی قلم کے ساتھ اپنے لکھے ہوئے کلام تک رسائی کی کتنی کم اجازت دے گا؟ خدا اپنے کلام کی حفاظت کے لیے نہایت عظیم ہے۔

معروضی طور پر، بائبل انسانی تاریخ میں سب

سے زیادہ تصدیق شدہ کتاب ہے۔ کچھ عرصہ قبل، فلسطین میں تین بدو چرواہوں—محمد الذیب، جمعہ محمد اور خلیل موسیٰ—نے اتفاقی طور پر بحیرہ مردار کے طومار دریافت کر لیے تھے۔ آثار قدیمہ کی یہ ایک اہم دریافت تھی جس نے ہمیں آج کی بائبل کا موازنہ قدیم الہامی صحیفوں کے مخطوطات سے کرنے کی اجازت دی جو تقریباً 2,000 سال پرانے ہیں۔ مطابقت حیران کن ہے جو ایک بار پھر اس حقیقت کی طرف اشارہ ہے کہ خدا کے مکاشفات کو تبدیل نہیں کیا جا سکتا۔ اگر آپ کو کسی معجزے کی ضرورت ہے، تو آپ یقین کر سکتے ہیں کہ بائبل ایک قابل اعتبار جگہ ہے! یہاں آپ کو حضرت نوح، حضرت ابراہیم، حضرت یوسف، حضرت یوناہ (یونس)، حضرت دانی ایل، حضرت داؤد اور حضرت سلیمان جیسے انبیاء کے بارے میں حیرت انگیز کہانیاں ملیں گی۔ آپ نے دوسری جگہوں پر ان کے بارے میں خردہ باتیں سنی ہوں گی، لیکن بائبل مقدس پوری کہانی بیان کرتی ہے!

آئیے اپنا معجزہ تلاش کریں

آپ کسی بھی بحران کا سامنا کر رہے ہوں، بائبل میں ایک معجزاتی کہانی ہے جو صرف آپ کے لیے ہے:

- کیا آپ یا آپ کا کوئی پیارا بیمار ہے؟ جذام میں مبتلا شامی سپہ سالار نعمان کی معجزانہ شفا کے بارے میں پڑھیں۔

- کیا آپ اپنے خاندان کی کفالت کرنے کے لیے جدوجہد کر رہے ہیں؟ لبنانی بیوہ اور اس کے بیٹے کے بارے میں پڑھیں، جو تیل کے ایک چھوٹے سے مرتبان اور مٹھی بھر آٹے پر جو کبھی ختم نہ ہوا، ایک طویل قحط سے بچ گئے۔
- کیا آپ کی جان خطرے میں ہے؟ بادشاہ کے محل میں ایتھوپیا کے ایک غلام، ابی ملک کے بارے میں پڑھیں، جس کی جان خدا پر ایمان کی وجہ سے جنگ کے وقت بچ گئی تھی۔
- کیا آپ کو ایسا لگتا ہے جیسے آپ کو خارج کر دیا گیا ہے؟ ہاجرہ مصری کے بارے میں پڑھیں، جس نے خدا کے معجزات دیکھے جب اسے رد کر دیا گیا تھا۔
- کیا آپ زندگی کی پریشانیوں کے نیچے ڈوبے جا رہے ہیں؟ اس واقعہ کے بارے میں پڑھیں جب عیسیٰ المسیح نے اپنا ہاتھ بڑھایا اور اپنے شاگردوں کو کشتی کی تباہی سے بچانے کے لیے ایک زبردست طوفان کو تھما دیا اور اطمینان ہو گیا۔

معجزاتی جوابات

جب ہم بائبل پڑھتے ہیں تو ہم مثبت توقع کے ساتھ دعا کرنے کے لیے اعتماد سے بھر جاتے ہیں۔ یسوع مسیح نے کہا، "اور جو کچھ دعا میں ایمان کے ساتھ مانگو گے وہ سب تم کو ملے گا" (متی کی انجیل 22:21)۔ جب ہم دوسروں کی کہانیاں پڑھتے ہیں

جنہوں نے خُداوند سے معجزات حاصل کیے، تو ہمارے دل امید کے ساتھ متحرک ہوتے ہیں کہ اپنی مناجات کو آسمان کی جانب اٹھائیں۔

کیا آپ کو ایک معجزہ کی ضرورت ہے؟ بائبل میں موجود معجزات سے متاثر ہوں اور اپنے ایک انفرادی معجزے کیلئے خدا سے کہیں۔ وہ یقیناً آج آپ کی دعا سنے گا!

اگر آپ بائبل میں معجزات کے بارے میں مزید جاننا چاہتے ہیں، تو براہ کرم اس کاغذ کی پشت پر دی گئی معلومات پر ہم سے رابطہ کریں۔

اجازت پرنٹ اور شیئر کیا جا سکتا ہے۔ Copyright © 2023 by Sharing Hope Publications. اس کام کو غیر تجارتی مقاصد کے لیے بغیر

حوالہ جات مقدس بائبل کے نظر ثانی شدہ ترجمہ سے لئے گئے ہیں۔ حق اشاعت پاکستان بائبل سوسائٹی © 1970، 2010 کی اجازت سے استعمال کیا گیا۔ جملہ حقوق محفوظ ہیں۔

مزید مطالعہ کے لیے



مزید معلومات کے لیے
QR کوڈ اسکین کریں۔

